

పెళ్లికాని పిల్ల

టెంపోరావ్

రోడ్డు లెట్టు వెలుతున్నాయి. శ్రీనివాసు ఫియట్ కారాపి, డిగి వెన్ షాపులోకి దూరాడు. అనేక కస్టమర్స్ తో వెన్ షాపు కిటకిటలాడోంది.

కాంటర్ కటువైపున్న రాజు నవ్వుతూ శ్రీనివాస్ వంక చూశాడు.

“ఇటువైపొచ్చి చాలా రోజులైంది, సార్” అన్నాడు రాజు.

“ఢిల్లీ వెళ్ళాను. ఫుల్ బాటిల్ నాగా రమ్” అన్నాడు శ్రీనివాస్.

అతడు టైమ్ చూశాడు. ఏడు దాటింది. సరిగ్గా ఎనిమిదింటికి సుబ్బారావు గదిలో డ్రింక్ పార్టీ! నలుగురు మిత్రులూ వారానికొకసారి సుబ్బారావు గదిలో కల్సుకొని హాట్ డ్రింక్స్ సేవించడం అలవాటై పోయింది.

సుబ్బారావు ఫుల్ బాటిల్ కొంటాడు. అది చాలక

పోతే ఉపయోగపడుందని క్రీనివాన్ మరో ఫుల్ బాటిల్ కొన్నాడు.

పాడుగాటి కవర్లో పెట్టి యిచ్చిన రమ్ బాటిల్ని తీసుకొని, డబ్బిచ్చి, అతడు వుషారుగా బయటకు నడిచాడు. పేవ్ మెంట్ మీద నుంచుని అతడు సిగరెట్ వెలిగించాడు.

సిగరెట్ పొగ పీల్చి వదుల్తూ రోడ్డమ్మట మాసుకు పోయే కార్లవైపు చూస్తూ ఉండిపోయాడు.

సుబ్బారావు గదిలో డ్రింక్ పార్టీ పెట్టడానికి చాలా కారణాలున్నాయి. అక్కడ ఎంతో వుషారుగా వుంటుంది.

సుబ్బారావు ప్రహ్లాచారి. అతడి గది, యటాచ్ డ్ బాత్ రూమ్ మేడమీదున్నాయి. పక్క ప్లాట్ లో బిమల్ చట్రీ అనే బెంగాలీ ఉంటున్నాడు. అతడు నెలకు యిరవై రోజులు పెగా టూర్ లోనే ఉంటాడు. అతడికి నలుగురు కూతుళ్ళు. అందరూ చదువుకుంటున్నారు. కీళ్ళ నొప్పుల వలన తల్లి ఎక్కువగా కదలదు. అందువలన అన్ని పనులూ ఆ పిల్లలే చూస్తూ వుంటారు.

చదువుకుంటూన్న ఆమ్మాయిలు అవడంవలన నవ్వుతూ సుబ్బారావు గదిలోకి వచ్చి తాగుతున్న వాళ్ళతో మాట్లాడుతూ ఉంటారు. డ్రింక్స్ ప్రారంభించగానే నలుగురు మిత్రులూ వాళ్ళ రాకకోసం ఎదురు చూస్తూ ఉంటారు. గది తలుపును దగ్గరగా మూసి వుంచుతారు.

అతడి చూపు వాచ్ వైపు వెళ్ళింది. ఏడున్నర ఆయింది. తొందరగా వెళ్ళి లాభంలేదు. సుబ్బారావు ఈపాటికి స్నానంచేస్తూ ఉంటాడు. కాస్సేపు అలా బీచ్ కి వెళ్ళి తర్వాత సుబ్బారావు గదికి వెళ్ళడం మంచి

దేమో!

అలోచనూ శ్రీనివాస్ తన కారువెపు నడిచాడు. కారు పక్కనే నిలబడిన యువతిని చూసి తృప్తిపడ్డాడు. ఎవరామె? తన కారు పక్కనే నిలబడి ఏం చేస్తోంది?

అతడామె వంక చూశాడు. తెలటి చీర అదే రంగు జాకెట్. అందమైన మొహం. అతడిని చూసి ఆమె తియ్యగా నవ్వింది.

“ఎక్కడికేనా వెళ్ళాలా?” ప్రశ్నించాడతను.

మళ్ళా నవ్వి ఆమె తలాడించింది. మరోసారి ఆమెను పరీక్షగా చూసి, కారు ముందు తలుపు తెరిచి కూర్చోమన్నాడు. సంశయించకుండా ఆమె కూర్చుంది. అతడు తలుపు మూశాడు. కాగు వెనకనుంచి వెళ్ళి డ్రయివర్ సీటులో కూర్చుని తలుపు మూశాడు. స్వారుచేసి, కారును బీచ్ వెళ్ళు మెల్లిగా పోనిచ్చాడు.

ఓరగా ఆమెవెళ్ళు చూశాడు. ఆమె వయసు ఇరవై రెండు దాటి ఉండదు. భుజానికి పచ్చటి సంచి వేళ్ళాడుతోంది.

“మీరు ఎక్కడికెళ్ళాలి?”

“ఎక్కడికై నా సరే!” అందామె కుప్పంగా.

ఆశ్చర్యంగా ఆమెవంక చూశాడతను.

“నేను బీచ్ కి వెళ్తున్నాను.”

“అక్కడికే పదండి.”

కొంతసేపు ఆతను మాట్లాడలేను. పక్కన కూర్చున్న యువతి విచిత్రంగా ప్రవరిస్తోంది. ఆమెది యీ పట్నం కాదేమో! శలిదండ్రులతో పోట్లాడి ఆమె మద్రాసు వచ్చిందేమో!

“మీదీ వూరు కాదా?” ప్రశ్నించాడతను.

ఆమె విచారవదనంతో అతడి వైపు చూసింది.

“కాదు.”

“ఎక్కడుంటున్నారు?”

“తెలియకా!”

“ఎందుకిలా వచ్చారు?”

“ప్లీస్, నన్ను పోలీసులకు అప్పగించనని హామీ యివ్వండి!” అందామె.

“భయపడకండి. అటువంటిదేమీ జరగదు. మీకోసం పోలీసులు వెతుకుతున్నారా?”

“నాకు తలిదండ్రులు లేరు. బాబాయి యింట్లో పెరిగాను. డబ్బు కాశించి నన్ను ఒక ధనవంతుడి కొడుక్కిచ్చి పెళ్ళిచేయాలని బాబాయి ఆశ. ఆ సంబంధం నాకిష్టంలేదు. అక్కడుంటే బలాత్కారంగా పెళ్ళి సాగిపోతుంది. ఆ పరిస్థితుల్లో తేగించి యిలా వచ్చేశాను” అందామె.

“మంచి పని చేశారు! ధైర్యంగా యిలా వచ్చేసి నందుకు మిమ్మల్ని మెచ్చుకుంటున్నాను. మీకు అన్ని విధాలా నేను సహాయపడ్తాను” అన్నాడతను వుషారుగా.

“చాలా థాంక్స్” అందామె.

బీచ్ కోడ్లమ్మట కారు వెళ్తోంది. చల్లటి గాలి వీసోంది. దూరంలో సముద్రపు హోరు వినబడుతోంది.

“మీరు ఏమన్నా తిన్నారా?”

“ఫరవాలేదు లెండి” అందామె నిర్లప్తంగా.

అతడు మానంగా కారును పోనిచ్చాడు. మెరినా హోటల్ కాంపౌండులో అతడు కారాపి, దిగి ఆమె వైపున్న తలుపు తెచ్చాడు.

“రండి, టిఫిన్ తిండరుగాని!”

“మీకు శ్రమ కల్గిస్తున్నాను” అంటూ ఆమె కిందకు దిగింది.

మెట్లెక్కి యిద్దరూ పెకి వెళ్ళారు. కుర్చీల్లో కూర్చున్నారు. బేరర్ రాగానే ఆమెను ఏం కావాలని అడిగాడతను.

“మీ యిష్టం!” అందామె.

శ్రీనివాస్ ఆర్డరిచ్చాడు. బేరర్ వెళ్ళాక నవ్వుతూ ఆమెవెళ్ళు చూశాడు.

“నా పేరు శ్రీనివాస్. మీ పేరు?”

“నాగమణి.”

అతడు టైమ్ చూశాడు. ఎనిమిది దాటింది. తన మిత్రులు తనకోసం ఎదురుచూసి, యీపాటికి మొదటి రౌండులో వుంటారు. టైముకు రానందుకు తన్ను తిట్టుకుంటూ వుంటారు.

నాగమణిని యిలా వదిలేసి పార్టీకి వెళ్ళిపోవడం అతడి కిష్టంలేదు. నిజం చెప్పాలంటే చటర్జీ కూతుళ్ళ కంటే నాగమణి చాలా అందమైంది.

చటర్జీ కూతుళ్ళు యిలా వచ్చి ఆలా వెళ్ళిపోతూ ఉంటారు. నాగమణి తనముందే ఉంది! తను వదలనంత కాలం తనముందే ఉంటుంది!

అనేక ప్లేట్లు తెచ్చి బేరర్ టేబుల్ మీద పెట్టాడు. గ్లాసులో విస్ వాటర్ యిచ్చాడు.

“మీ హృదయంలా మీ చెయ్యి పెద్దది. ఇన్ని తిన గలనా?” అందామె.

“మీరు యెప్పుడు తిన్నారో? తినండి, ఫరవాలేదు. ఎక్కువైతే రాత్రి భోజనం మానేయొచ్చు!” అన్నా

డతను.

ఆకలితో ఆమె తినసాగింది. విసు నీళ్ళున్న గ్లాసు వైపు చూసిన అతడి మెదడులో ఏదో మెదిలింది. అతడు నలువైపులా చూశాడు. వాళ్ళ టేబుల్ మూలగా ఉంది. కొంచెం దూరంలో ఉన్న టేబుల్ దగ్గర నలుగురు కూర్చుని ఏవో జోక్స్ చెప్పుకుని నవ్వుతున్నారు.

అతడు రహస్యంగా తను కొన్న ఫుల్ బాటిల్ రమ్ సీలు మూత తిప్పాడు. గ్లాసులోని ఐస్ వాటర్ని సగంవరకూ ఆమె గ్లాసులో పోసాడు.

ఐస్ వాటర్ వేదాకా రమ్ పోశాడు. నీళ్ళ రంగు మారింది. ఆమెవైపు చూశాడు.

“నేను రమ్ తాగితే మీకు అలెకన్ లేదుగా?”
జి

అడిగాడు.

ఆమె కిలకిలా నవ్వింది.”

“రమ్మేగా, తాగండి” అందామె.

గ్లాసులోని రమ్ని అతడు ఒక్క గుక్కలో తాగేశాడు. సిగరెట్ వెలిగించాడు. మళ్ళా గ్లాసులో రమ్ పోసి ఆమె గ్లాసులోని నీళ్ళు కలిపాడు.

బేరర్ వచ్చాడు. నాలుగు గ్లాసులు ఐస్ వాటర్ తెమ్మన్నాడు. సిగరెట్ పొగ వదుల్తూ దూరంలో ఉన్న సముద్రంవైపు చూశాడు. ఆకాశంలో చంద్రుడు ప్రకాశిస్తున్నాడు.

ఐస్ వాటర్ గ్లాసులను టేబుల్ మీద పెట్టి నేల మీదున్న రమ్ బాటిల్ వైపు బేరర్ చూశాడు.

“ఏంటి సార్, యిక్కడ రమ్ తాగకూడదు!”
అన్నాడు బేరర్.

శ్రీనివాస్ అతడికి రెండు రూపాయల నోటు

యిచ్చాడు.

“ఇంకా ఐస్ వాటర్ కావలి నే చెప్పండి. మీకు డబుల్ 7 కావల్సినా తెస్తాను” అన్నాడు బేరర్ ఉత్సాహంగా.

“ఏదేనా కావలి నే చెప్తాను. ప్రస్తుతం ఏమీ వద్దు” అన్నాడు శ్రీనివాస్.

బేరర్ వెళ్ళిపోయాడు. ఆమె కాఫీ తాగుతోంది. మూడు రౌండుల పూర్తిచేసి నాలుగో రౌండ్ లో ఉన్నాడు శ్రీనివాస్. రమ్ తాగాక అతడికి చాలా ఉషారుగా ఉంది. కాఫీ తాగడం పూర్తిచేసి ఆమె అతడివంక చూసింది.

“మితో కూర్చుంటే మోహన్ తో ఉన్నట్లు ఉంది. ఐయమ్ హేపీ!” అందామె.

“మోహన్ ఎవరు?” ప్రశ్నించాడతను.

ఆమె వెంటనే జవాబివ్వలేదు. దూరంలో వున్న సముద్రంవైపు చూసింది.

“మోహన్ అంటే నాకంతో ప్రేమ. అతడికి నేనంటే ప్రాణం. కాని విధి మా ప్రేమకు అడ్డొచ్చింది. బాంబాయినుంచి మద్రాస్ వస్తూ మోహన్ ప్లేన్ యాక్సి డెంట్ లో మరణించాడు. ఆ మోహన్ నా జీవితం లోంచి శాశ్వతంగా వెళ్ళిపోయాడనుకున్నాను. కాని అదే మోహన్ మీలో సజీవంగా కనిపిస్తున్నాడు!” అందామె ఉద్రేకంతో.

అతడు ఆమె చెయ్యి పట్టుకుని మెల్లిగా నిమిరాడు.

“నా కోసమే మీరు మద్రాసు వచ్చారేమో!” అన్నాడతను.

“విధి మనల్ని విచిత్రంగా కలిపింది” అందామె.

బేరర్ తెచ్చిన బిల్ చెల్లించాడు. కొంత డబ్బు టిక్ గా పేట్ లో పడేశాడు.

బేరర్ సంతోషంగా వెళ్ళిపోయాడు.

ఆ మె కాలు అతడి కాలుకు తగిలింది. అతడు అలాగే ఉంచాడు. టేబుల్ కిందున్న కాలును ఆ మె వెనక్కి తిసుకోలేదు.

అతడు టైమ్ చూశాడు. పది కావస్తోంది. ఈపాటికి సుబ్బారావు గదిలో వాళ్ళు తూల్తూ వుంటారు. నాగమణి గురించి తను చెప్పాక వాళ్ళు తనని మెచ్చుకుంటారు.

“లక్ష్మీ ఫెలో!” అంటారు వాళ్ళు.

అలోచనూ శ్రీనివాస్ మరో సిగరెట్ వెలిగించాడు. ఇంట్లో తనకోసం వేచివుండే భార్య అతడికి గుర్తు కొచ్చింది. అతడి పెళ్ళయి ఏదేళ్ళయింది. ఇద్దరు పిల్లలు కూడా ఉన్నారు. భార్యకు ట్యూబెక్టమీ చేయించేశాడతను.

భార్య అంటే అతడికంత యిష్టంలేదు. మేనత్త కూతురు. మేనరికం. ఆ మె పాట్టిగా సిలిండర్ లా వుంటుంది. ఎప్పుడూ మూల్గుతూ వుంటుంది. కడుపు నొప్పి, తల నొప్పి ఆ మె నెప్పుడూ పీడుస్తూనే ఉంటుంది.

ఇంట్లో వుంటే నరకంలో ఉన్నట్లు వుంటుంది. తనకు తండ్రి యిచ్చిన ఆస్తి వుంది. మంచి ఉద్యోగం వుంది. కాని తనకు సరైన భార్య దొరకలేదు!

నాగమణిని చూస్తూంటే అతడికెంతో ఆనందంగా ఉంది. భార్య తనకివ్వలేని ఆనందాన్ని తనకివ్వడం కోసం నాగమణిని విధి పంపించేమో!

“పోదాం, పదండి” అన్నాడతను.

ఇద్దరూ కిందకు నడిచారు. కారులో కూర్చున్నారు.

“ఇదుగో మీ రమ్ బాటిల్! అక్కడ మర్చిపోయాను”
అందామె.

అతడామె చెయ్యి పట్టుకున్నాడు. ప్రేమతో ఆమె
చెయ్యి నిమిరాడు.

“మిమ్మల్ని చూశాక ఎన్నో మర్చిపోయాను” అన్నా
డతను.

క్షణకాలం యిద్దరూ మానంగా ఉండిపోయారు.

“ఎలియట్స్ బీచ్ కి వెళ్ళామా?” అడిగాడతను.

“పదండి” అందామె.

ఆమె అతడి చెయ్యిని నిమిరింది.

“మీతో ఎక్కడికేనా వస్తాను. మీరే నా మోహన్!
మీకేం కావలసినా యిస్తాను” అందామె.

“యూ ఆర్ గ్రేట్!” అన్నాడతను.

“అక్కడ చంద్రకాంతిలో మీకు రమ్ తాగాలని
అనిపించవచ్చు. కూల్ డ్రింక్స్ ఒక గ్లాసు కారులో
పెట్టుకోండి” అందామె.

“గ్లాసులు కార్లోనే ఉన్నాయి. కూల్ డ్రింక్స్
తెస్తాను” అని అతడు హోటల్ వైపు వెళ్ళాడు.

ఆమె తీక్షణంగా అతడివైపు చూసోంది. అతడు
తూర్పు నడుస్తున్నాడు. కారు నడపగలడో లేడో!

కాస్సేపట్లో అతడు తిరిగొచ్చాడు. నాలుగు బాటిల్సును
కార్లో పెట్టి, కూర్చుని, తలుపు మూశాడు. అతడు
కారును వేగంగా పోనిచ్చాడు.

ఎలియట్స్ బీచ్! కారులోంచి యిద్దరూ దిగారు.
కూల్ డ్రింక్ బాటిల్సును తీసుకుని అతను సముద్రంవైపు
నడిచాడు. వెనకనే ఆమె వెళ్ళింది.

ఇసుకలో యిద్దరూ కూర్చున్నారు. చంద్రుడు వైన

ప్రకాశిస్తున్నాడు. సముద్రపు ఘోష వినిపిస్తోంది.

అతడు ఆమెను కాగలించుకొని పెదిమలమీద ముదెలు కున్నాడు. ఆమె చేతులు అతడిని చుట్టేళాయి. క్రీనివాన్ ఆనందంగా ఆమె కళ్ళలోకి చూశాడు.

“నాగమణీ, ఐ లవ్ యు!” అన్నాడతను.

“ఐ లవ్ యు” అందామె.

చంద్రకాంతిలో ఆమెను చూస్తూ వుండిపోయాడతను.

ఆమె ధరించిన జాకెట్ విడిపోయింది. చంద్ర కాంతిలో మెరుస్తూన్న ఆమె స్తనాలవైపు చూశాడతను. తృప్తి ఆమె మీద పడ్డాడు.

“రమ్ తాగండి!” అందామె.

గ్లాసులో కూల్ డ్రింక్ పోసి, రమ్ కలిపి అతడి కిచ్చిందామె. అతడు గడగడ తాగేశాడు.

“నాగమణీ, నువ్వంటే నాకంతో ప్రేమ! ఈ జీవితంలో నిన్ను విడువను” అన్నాడతను.

ఆమెవైపు చూస్తున్నాడతను. ఆమె కళ్ళు ఎర్ర బడ్డాయి. ఆమె చేతులు వణుకుతున్నాయి. ఆమె మొహంలో నవ్వు లేదు! ఆమెవైపు చూస్తూంటే ఏదో భయం అతడిని ఆవహించింది.

బాగ్ లోకి ఆమె చెయ్యి వెళ్ళింది. మరుక్షణంలో పరునైన కత్తి వెకి లేచింది.

“నాగమణీ, ఏమిటది?” అన్నాడతను.

అతడి ప్రశ్నను ఆమె వినుపించుకోలేదు. కత్తి కొన అతడి కడుపులోకి దిగింది. కత్తిని ఆమె యిటూ, అటూ కదిపింది. అతడి పేగులు బయటకొచ్చాయి!

ఆమె ఒంటినిండా చెమట! నిమిషాలు గడుస్తున్నాయి. అతడి జేబుల్ని ఆమె వెతికింది. పర్సును తన బాగ్ లో

పడేసుకుంది. కత్తిని గుడలకు తుడిచి బాగ్ లో వేసుకుంది. నలువైపులా చూసింది. ఎక్కడా ఎవ్వరూ లేరు. సముద్రపు హోరు వినిపిస్తోంది. చంద్రుడు ప్రకాశిస్తున్నాడు.

ఆమె లేచి నిలబడింది. అతడి వంక హేళనగా చూసింది. ఇసుకలో నడిచి పట్నంవైపు వెళ్ళిపోయింది.

2

పెజామా, లక్నో జుబ్బాలో వున్నాడు సుబ్బారావు. ఎదురుగా ఉన్న మిత్రులవైపు చూశాడు.

రామన్, గోవింద్!

“క్రీనివాస్ రాకపోవడం విచిత్రంగా ఉంది! మన పార్టీకి అతను యెప్పుడూ మిస్ కాడు!” అన్నాడు సుబ్బారావు.

“భార్య వెళ్లొద్దండేమో!” అన్నాడు రామన్.

“నాన్ సెన్స్, అతడు భార్య మాటను లెక్కచేయడు” అన్నాడు సుబ్బారావు.

తలుపు తెచ్చిన చప్పుడైంది. చట్టర్జీ పెద్ద కూతురు లలిత లోపలకొచ్చింది.

“హలో సుబ్బారావు!” అందామె.

“హలో!” అన్నారందరూ.

రామన్, గోవింద్ లకు వెళ్ళయిందని ఆమెకు తెలుసు. సుబ్బారావు మీదే ఆమె దృష్టి!

సుబ్బారావు కుర్చీ పక్కనే ఆమె నిలబడింది. అతడి వైపు ఆమె నవ్వుతూ చూసింది.

“ఇవాళ ముగ్గురే ఉన్నారు. క్రీనివాస్ యెందుకు రాలేదు?” అడిగిందామె.

“క్రీనివాస్ తిరుపతి వెళ్ళుంటాడు” అన్నాడు

సుబ్బారావు.

“రా స్కూల్, మన్ని డీసెపోయింటే చేకాడు”
అన్నాడు రామన్.

“ఏదో కష్టంలో యిరుక్కొని ఉంటాడు” అన్నాడు
గోవింద్.

తలుపు తోసుకొని విమల లోపలకొచ్చింది. చట్టర్జీ
రెండో కూతురామె.

“హలో, డ్రంకర్స్, ఎలా ఉన్నారు?” అందామె.

“హేపీగా ఉన్నాం” అన్నాడు సుబ్బారావు.

ఆమె సుబ్బారావు దగ్గరకు వెళ్ళింది. అతడు మంచి
ఉద్యోగంలో ఉన్నాడు. కాని ఎందువలనో యింకా
పెళ్ళి చేసుకోలేదు.

సుబ్బారావు ముందున్న గ్లాసును విమల అందుకుంది.

“మీరు ఎందుకు తాగుతారు? తాగితే ఏమి వస్తుంది?”

అందామె.

“క్లిక్!” అన్నాడు సుబ్బారావు.

ఆమె సుబ్బారావువైపు వంగింది.

“మె డియర్ సుబ్బారావు, తాగడం మానేయండి!
క్లిక్ కోసం తాగనవసరంలేదు. తాగకుండా మీరు కోరే
క్లిక్ మీకు రాగలదు!” అందామె.

“ఎలా?” అర్చాడు గోవింద్.

“ఇంట్లో మీ పెళ్ళాం వుందిగా! ఈ డ్రింక్ కంటే
పెద్ద కిక్కు ఆమె మీకు యివ్వగలదు” అందామె.

అందరూ ఫక్కున నవ్వారు. గదిలోకి రాగిణి, రజని
జొరబడ్డారు. గదిలో నలుగురు అమ్మాయిలు ఉన్నారు.
తాగిన వాళ్ళు ముగ్గురు!

“మా సుబ్బారావుకి పెళ్ళాం లేదే!” అన్నాడు

గోవింద్.

“చేసుకుంటే పెళ్ళవుతుంది. ఇలా తాగుతూ కూర్చుంటే ఎలా పెళ్ళి కనురుంది?” అంది విమల.

సుబ్బారావు నవ్వుతూ ఆమె వంక చూశాడు.

“ఎప్పుడు పెళ్ళి చేసుకోవాలో నాకు తెలుసు! నేను పెళ్ళి చేసుకోకపోతే మన దేశం జనాభా తగ్గిపోదు”

అన్నాడు సుబ్బారావు.

“గోడైన్ వర్షు!” అన్నాడు రామన్.

తల్లి పీలుపు విని అందరూ పరుగెత్తారు వాళ్ళ ఫ్లాట్ లోకి.

టైమ్ పది దాటింది. రామన్ కుర్చీలో వెనక్కి- వాలి పడుకున్నాడు. గోవింద్ తివాసీమీద పడున్నాడు. సుబ్బారావు సిగరెట్ పీలుస్తూ ఆలోచిస్తున్నాడు. శ్రీనివాస్ ఎందుకు రాలేదు? యెక్కడకు వెళ్ళుంటాడు?

మెల్లి గా చటర్జీ పెద్ద కూతురు లలిత గదిలోకొచ్చింది. సుబ్బారావు వైపు నవ్వుతూ చూసింది.

“ఇంకా సాగుతోందా మీ సెషన్!” అడిగింది.

సుబ్బారావు నవ్వాడు.

“వాళ్ళిద్దరూ స్టీపింగ్ సెషన్ లో వున్నారు! ఇద్దర్కీ ఆశ ఎక్కువ కాని తాగి కూలిపోతారు!”

“శ్రీనివాస్ భార్య ఫోన్ చేసింది. అతడు యిక్కడ లేదని చెప్పాను” అందామె.

ఆమె గుమ్మంవైపు వెళ్ళింది.

“లలితా!” పిల్చాడతను.

వెనక్కు తిరిగి ఆమె చూసింది. నవ్వుతూ అతడి కుర్చీ పక్కకు వెళ్ళింది. అతడామె చెయ్యి పట్టుకున్నాడు. ఆమె కళ్ళలోకి చూశాడు.

చటరీ కూతుళ్ళలో పెదదెన లలిత అందంగా ఉంటుంది. ఎమ్మే చదువుతోంది.

“లలితా, వి లవ్ యు! మనం పెళ్ళి చేసుకుందాం! ఏమంటావు?”

పరిహాసంగా అతడివంక ఆమె చూసింది.

“నిషా పోయాక ఆ విషయం మాట్లాడుదాం” అందామె.

“లలితా, వాళ్ళతో నన్ను పోల్చకు! నేను ఎంత తాగినా మామూలుగా ఉండగలను. నాకు ఎక్కువగా నిషా రాదు. నేను ఏం చేస్తున్నానో నాకు తెలుసు!”

“పదిన్నర దాటింది. భోజనం చేయకూడదా?” అంది లలిత.

“కేరీయర్ వచ్చిందిగా, తింటాను.”

“నేను పెద్దాను, తినండి” అందామె.

“థాంక్స్” అన్నాడతను.

శేబుల్ను ఖాళీ చేసిందామె. ప్లేటులో ఆన్నంపెట్టి, కూర, పచ్చడి వగైరా వడ్డించింది. ఆమెవైపు ప్రేమతో చూస్తూ అతడు తినసాగాడు.

“మీవాళ్ళు ఏం చేస్తున్నారు?”

“నిద్ర మాత్రం మింగి అమ్మ పడుతుంది. కతిమ్మా వాళ్ళు కూడా పడుతున్నారు” అందామె.

“మన పెళ్ళి గురించి ఏమంటావు?”

“అదంతా పెద్దలు నిశ్చయించాలి.. మనం కాదు!” అందామె నవ్వుతూ.

అతడు భోజనం పూర్తిచేసి చెయ్యి కడుక్కున్నాడు. ప్లేటుతీసి ఆమె బాత్ రూంలో పెట్టింది. నవ్వుతూ అతడి వైపు చూసింది.

“ఇనా వెళ్ళనా?”

“అప్పుడే?”

దగ్గరగా వచ్చి అతడి జుతును వేళ్ళతో నిమిరింది.

“పదకొండు దాటింది. ఈ పాటికి పట్నంలో

మర్యాదగా బతికే వాళ్ళందరూ నిద్రపోతూ ఉంటారు!”

అందామె.

“లలితా, నిన్ను చూస్తుంటే రాత్రి జాగారం చేయాలనిపిస్తోంది.”

“చేద్దురుగాని, పెళ్ళయ్యాక” అని ఆమె వెనక్కు జరిగింది.

అతడు అమాంతంగా లేచాడు. తూలూ ఆమె మీద పడ్డాడు. అతడి చేతులు ఆమెను చుట్టేశాయి. ఆత్రంగా ఆమె కళ్ళలోకి చూస్తూ ఉండిపోయాడతను.

“నన్ను వదిలి వెళ్ళిపోకు! నేను పడుకుంటాను. నాకు నిద్రపట్టక వెళ్ళు” అన్నాడతను.

అతడిని తీసుకెళ్ళి పరుపుమీద పడుకోబెట్టిందామె. మంచం పక్కనే నిలబడింది.

“పడుకోండి!”

“కుక్కో!”

“ఇక్కడే ఉంటాను. పడుకోండి” అందామె.

మరుక్షణంలో అతడు కళ్ళు మూశాడు. ఆమె మెల్లిగా తన స్లాట్ కు వెళ్ళిపోయింది.

3

నిద్రలోంచి లేచి టెలిఫోన్ రిసీవర్ని అందుకున్నాను. బెడ్ రూమ్ లో వున్న కీకోవాట్ బల్బ్ డిమ్ గా వెల్లుతోంది.

పక్కన పడుకున్న పార్వతిని ఓసారి చూసి “నూలో,

పరశురామ్!” అన్నాను.

“బ్రదర్ నేను” అందో బాంగురు కంతం అటువైపు నుంచి.

ఇన్ స్పెక్టర్ నాయర్!

“నాయర్ భాయ్, ఏమొంది?”

“నేను ఎలియట్స్ బీచ్ లో ఉన్నాను. ఒక యువకుడు యిక్కడ ఘోరంగా హత్య చేయబడ్డాడు. హారిబుల్ మరర్!”

“రానా?”

“వెంటనే రా బ్రదర్.”

వస్తున్నానని చెప్పి రిసీవర్ పెట్టేశాను. పార్శ్వతి హాయిగా నిద్రపోతోంది. గదిలో పిడుగుపడ్డా ఆమె మేలుకోదు!

పరుపు మీదనుంచి కిందకు దిగి టైమ్ చూశాను. ఒంటి గంట కావసోంది. వేగంగా ఉలెస్ నూటు ధరించాను. ఇండియా కింగ్స్ సిగ రెట్ వెలిగించి బయటకు నడిచాను.

మెట్లు దిగుతూన్న నా బూట్ల చప్పుడు విని వంటతను క్రిష్ణయ్య లేచాడు. తలుపులు వేసుకోమని అతడితో చెప్పి కారు షెడ్ వైపు నడిచాను.

కునికిపాట్లు పడ్డూ అతడు తలుపును మూసుకున్నాడు. గేటుముందు గూర్ఖా తలుపు తెర్చాడు. కారును తటాలున రోడ్డుమీదకు పోనిచ్చాను.

కారు దూసుకుపోతోంది. చల్లగాలి వీస్తోంది. పది నిమిషాల్లో ఎలియట్స్ బీచ్ చేరుకున్నాను. పోలీసు జీప్ వెనకనే కారాపి, దిగాను. కొంచెం దూరంలో ఒక ఫియట్ కారుంది. ఎవరిదో?

ఇన్ స్పెక్టర్ నాయర్ నా వైపు గబగబా వచ్చాడు.

ఇద్దరం యిసుకలో నడిచి వెళ్ళాం. దూరంలో ప్రిట్లో
మాక్స్ లైట్ కాంతిలో పోలీసు కాన్ స్టేబుల్స్ రూపాలు
కనబడున్నాయి.

“బ్రదర్, అతడి పేరు క్రినివాస్. కాథ సిపి బుక్కులో
పేరూ, అద్రెనూ ఉన్నాయి. ఆ అద్రెన్ కు మా కాన్
స్టేబుల్ వెళ్ళాడు. కాన్ స్టేబుల్లో ఎవరేనా రావచ్చు”
అన్నాడు ఇన్ స్పెక్టర్ నాయర్.

సిగ్నల్ పీలున్నా అతడు చెప్పింది వింటూ నడు
స్తున్నాను.

హత్య స్థలానికి చేరుకున్నాం. యువకుడు నూటులో
ఉన్నాడు. వెల్లకిలా యిసుకలో పడున్నాడు. చొక్కా
నిండా రక్తం మరకలు. తేగిన చొక్కాలోంచి పేగులు
బయటకు వచ్చాడుతున్నాయి. ఇసుకలో థమ్స్ ఆఫ్
బాటిల్స్ నాలుగున్నాయి. ఒక గాసులో కొద్దిగా రమ్
ఉంది. పక్కనే నాగా రమ్ ఫుల్ బాటిల్.

బాటిల్లో సగం వరకు ఉంది రమ్. అంటే అరబాటిల్
పైన అతడు తాగేసి ఉండాలి. చొక్కాను పైకి లాగి
చూశాను. అతడి కడుపులోకి దిగిన కత్తి యిటూ అటూ
తిరిగుండాలి! చొక్కా లోపల శరీరంమీద రక్తం గడ్డ
కట్టింది.

“ఎవరో ఘోరంగా చంపారు” అని కొంచెం
దూరంగా జరిగాను.

“నాయర్ భాయ్, ఇంత రాత్రివేళ ఈ హత్య
గురించి నీ కవరు రిపోర్ట్ చేశారు?” అడిగాను.

“ఆ కుర్రాడు” అని దూరంలో ఉన్న ఒక కుర్రాడి
పై పుచ్చెయ్యి చూపించాడు.

అతడి దగ్గరగా వెళ్ళాను. అతడి వయస్సు పది

చేసేవారు వుండొచ్చు. బ్లూ నిక్కర్, చిరిగిన పర్లులో ఉన్నాడు.

“నువ్వు యిక్కడ ఏం చేస్తున్నావు?” ప్రశ్నించాను.

“కార్నూ, స్కూటర్నూ అక్కడ ఆపి వాళ్ళు యిలా బీచ్ లోపలకు పోతారు, సార్. వాళ్ళు వచ్చినదాకా నేను అక్కడ కాపలా ఉంటాను. వెళ్ళేటప్పుడు నాకంతో కొంత వాళ్ళు ఇస్తారు. ఆ రాబడితో నేనూ, అమ్మా బతుకుతున్నాం” అన్నాడతను.

“నువ్వు యిక్కడికెలా వచ్చావు?”

“అన్ని స్కూటర్లూ వెళ్ళిపోయాయి. మూడు కార్లు కూడా పోయాయి. అక్కడ ఒకే కారుంది. ఆ కారు వాళ్ళు ఎంతకీ రాలేదు. నేను ఇంటికి పోవాలి. వెతుకుతూ యిక్కడికొచ్చి చూశాను. చంద్రకాంతిలో ఆయన్ని చూశాను. ఎంత పిల్చినా ఆయన లేవలేదు. ఏదో జరిగిందని భయపడ్డూ వెళ్ళి పోలీసు రిపోర్టు యిచ్చాను.”

“ఈ కారులో ఎంతమంది వచ్చారు?”

“ఈయనా, ఒక స్త్రీ వచ్చారు సార్.”

“ఆమె వెళ్ళడం నువ్వు చూశావా?”

“లేదు సార్. అనేకమంది నడిచి వచ్చి నడిచి వెళ్ళి పోతారు. కారు దగ్గరకొ, స్కూటర్ దగ్గరకొ వస్తే గాని వాళ్ళను నేను అంతగా చూడను.”

“ఈ కారులో వచ్చినా మేను నువ్వు బాగా చూశావా?”

“లేదు, సార్. కారును నడుపుతూ ఈయన వచ్చారు. ఈయన్ని చూసాను. కార్లోంచి ఒకామె దిగింది. ఆమె మొహం నాకు అంతగా గుర్తు లేదు” అన్నాడతను.

“నాయర్ భాయ్, యితడి అద్రెసు తీసుకో!” అని

సముద్రంపై పు చూశాను.

కెరటాలు హోరుమంటూ ముందుకొచ్చి, నురగలు కక్కుతూ పగిలి వెనక్కు. పోతున్నాయి. బసంత్ నగర్ యిళ్ళు చంద్రకాంతిలో అఖండంగా అగుపిస్తున్నాయి.

దూరంలో ఏదో కారొచ్చి అగింది. కారు వెనకనే మోటర్ బెక్.

“ఎవరో వచ్చుంటారు” అని ఇన్ స్పెక్టర్ నాయర్ అటువైపు నడిచాడు.

అలోచిస్తూ సముద్రపు ఒడ్డుకు వెళ్ళాను. పెద్ద కెరటం ముందుకొస్తోంది. గబగబా వెనక్కు జరిగాను.

గంభీరమైన శబ్దంచేస్తూ కెరటం దూసుకొచ్చింది. అదే సమయంలో యెవరో వెనకనుంచి ఏడ్వసాగారు.

వెనక్కు తిరిగి యిసుకలో వేగంగా నడిచాను.

ఒక స్త్రీ అతడి శవంమీద పడి పిచ్చిదానిలా ఏడుస్తోంది.

“శ్రీనివాస్ భార్య. ఆమె పేరు రాధ” అన్నాడు ఇన్ స్పెక్టర్ తగ్గు స్వరంలో.

మానంగా నిలబడాను. ఆమె వయస్సు యిరవై ఉంటుందేమో! ఊహితమైన పరిస్థితుల్లో భర్త బీచ్ లో చంపబడ్డాడు. ఆమె దుఃఖము వర్ణించలేనిది.

ఆమె దగ్గరకెళ్ళాను.

“రాధగారూ, లేచి యిలా రండి!” అన్నాను.

ఆమె వెను దిరిగి నా వైపు చూసింది.

“నా భర్తనింత క్రూరంగా ఎవరు చంపారు? ఆయన చేసిన పాపం ఏమిటి?” అర్పిందామె.

“అదంతా కనుక్కోవాలనే నేను తాపత్రయ పడు స్నాను. మీరు మాతో సహకరించాలి” అన్నాడు.

ఆమె లేచి నిలబడింది. ఇసుకలో కొంచెం దూరం ఆమెను తీసుకెళ్లాను. నిలబడలేక ఆమె కూర్చుండిపోయింది. ఎదురుగా కూర్చున్నాను.

“మీ భర్త బాగా తాగుతారా?”

“ప్రతి రోజూ తాగు. వారానికోసారి శనివారం రాత్రి తాగుతారు.”

“ఇవాళ శనివారం!” అన్నాను.

“ప్రతి శనివారం సుబ్బారావు గదిలో మిత్రులతో ఆయన తాగుతాడు. ఎంతకీ యింటికి రాకపోతే సుబ్బారావుకి ఫోన్ చేశాను. ఆయన అక్కడకు రాలేదని జవాబొచ్చింది.”

“ఆ మిత్రులందరూ యివాళ ఈ బీచ్ లో తాగే రేమో?” ప్రశ్నించాను.

“వాళ్లు సుబ్బారావు గదిలోనే ఉన్నారు. లలిత చెప్పింది. ముగ్గురూ డోసులో ఉన్నారంది. ఎందువలనో నా భర్త రాలేదంది”

“లలిత ఎవరు?”

“సుబ్బారావు పక్క ప్లాట్ లో వుంటోందామె. అక్కడే ఫోనుంది. సుబ్బారావు, రామన్, గోవింద్ గదిలో వున్నారని లలిత చెప్పింది.”

“లలిత మీ భర్తకు తెలుసా?”

“ఆమె బెంగాలీ యువతి. చదువుకుంటోంది. ఆమెకు ముగ్గురు చెల్లెళ్ళు కూడా వున్నారు. ఇదంతా నా భర్త నాతో చెప్పారు.”

నలుగురు అక్కచెల్లెళ్ళు! వాళ్ళతో శ్రీనివాస్ కి పరిచయం వుంది. వాళ్ళలో ఎవరితోనైనా శ్రీనివాస్

యీ వీచకి ఒంటికిగా వచ్చాడా?

క్షణకాలం మానంగా వుండిపోయాను.

“మీ భర్త ఏం చేస్తున్నారు?”

“తండ్రి వదిలిన ఆస్తి చాలా వుంది. బాంకిలో వుద్యోగం చేస్తున్నారు. ఆయన మిత్రులు కూడా అదే బాంకిలో వుద్యోగాలు చేస్తున్నారు.”

“మీ దాంపత్య జీవితం సుఖంగా సాగుతోందా?”

“పెళ్ళయి, పదేళ్ళు కావస్తోంది. ఇద్దరు పిల్లలు. జీవితం సాగిపోతోంది, సుఖంగా ఆనలేను లెండి.”

“మీ భర్త ఎటువంటి వారు?”

“మంచివారే! కాని ఆకస్మికంగా ఆయనకు బాగా పిచ్చి.”

“ఇవాళ రాత్రి మీ భర్తతో ఒక యువతి ఇక్కడకు వచ్చిందని తెలిసింది. ఆమె ఎవరో మీరు చెప్పగలరా?”

“నాకు తెలియదు.”

“ఆయన ఏ యువతితోనైనా సంబంధం పెట్టుకున్నారా?”

“నాతో చెప్పలేదు.”

“మీ భర్త జేబులో ఎంత డబ్బు వుండాలి?”

“సాధారణంగా ఆయన పర్సల్ వెయ్యి పైస వుంటుంది. వంద రూపాయిల నోటు పది ఆయన ఎప్పుడూ వుంచుకుంటారు. అవైపున్న నోట్లనే ఖర్చుపెడ్తారు.”

“మీ భర్త జేబులో పర్సల్ లేదు, ఎవరో దాన్ని కొట్టేశారు” అన్నాను.

ఆమె భయంతో నా వైపు చూసింది.

“డబ్బుకోసం ఈ మాత్రం జరిగిందేమో!” అందామె.

“పర్సల్ లేదు కాని వాచ్, మెళ్ళో బంగారం గొలుసు

వున్నాయి. పర్సు తీసుకుపోయిన వ్యక్తి వాటిని ఎందుకు వదిలేయకలసి వచ్చిందో ఆశ్చర్యంగా వుంది.”

లేచి నిలబడాను. ఆమె కూడా లేచింది. ఇన్ స్పెక్టర్ నాయర్ మా దగ్గరకొచ్చి ఆమెతో ఏదో రహస్యంగా మాటాడాడు.

“మీరు టాక్సీలో వచ్చారుగా! మా జీవ్ లో ఇంటికి వెళ్ళొచ్చు” నాయర్ ఆన్న మాటలు నాకు వినపడ్డాయి.

“మిమ్మల్ని నేను మీ యింటినుండు దింపుతాను” అన్నాను.

“గుడ్, మీరు పరుకు రామ్ గారి తో వెళ్ళండి” అన్నాడు నాయర్.

ఇన్ స్పెక్టర్ నాయర్ వైపు చూశాను.

“నాయర్ భాయ్, మరేజైనా తెలిస్తే నాకు ఫోన్ చేసి చెప్పు” అని ఆమెతో మారంలో వున్న కారువైపు నడిచాను.

“అలాగే బ్రదర్” అన్నాడు ఇన్ స్పెక్టర్.

ఫియట్ కారు పక్కనే రాధ అగింది. ఆ కారును చూడగానే ఆమె మళ్ళా ఏడ్వసాగింది. మెల్లిగా తీసుకెళ్ళి ఆమెను దాడ్డి కారులో కూర్చోబెట్టి రలుపు మూశాను.

పిట్రోమాక్స్ లైట్ కాంతిలో పోలీసు ఆకారాలు కనిపిస్తున్నాయి. డ్రయివర్ సీటులో కూర్చుని కారును పోనిచ్చాను.

“ప్రఖ్యాత డిటెక్టివ్ పరకురామ్ గారు మీ రేనన్న నన్నమాట!” అందామె.

“పరకురామ్ నేనే” అన్నాను నవ్వుతూ. పక్క కూర్చున్న ఆమెవైపు ఓరగా చూశాను.

“పరశురామ్ గారూ, ఆ య న లో లోపాలున్నా ఆయన నా భర్త. నా తరఫున దర్మాపు చేసి ఆయన్ని ఎవ రిలా హతమార్చాకో దయచేసి కనుక్కొండి. మీకు ఎంత డబ్బు కావలసినా నేను యిచ్చుకుంటాను.”

“ప్రస్తుతం ఆ పనిలోనే వున్నాను. త్వరలో మనకు అంతా తెలుస్తుంది.”

అలోచిస్తూ కారును పోనిచ్చాను. ఇసుకలో వున్న రమ్ బాటిల్ గుర్తుకొచ్చింది.

“మీ భర్త రమ్ బాటిల్ను యెక్కడ కొంటూ వుంటారు?”

“ఒకకోణున నేనూ పిల్లలూ కాకో వుండగా ఆయన రాజా వైన్స్ షాపులోకళ్ళి బాటిల్ కొని తెచ్చారు. ఆయన అక్కడే కొంటూ వుంటారేమో!” అందామె.

సిగరెట్ వెలిగించాను. పొగ వదులూ అలోచించ సాగాను. రమ్ బాటిల్ని అతడు సాయంత్రం కొని వుండొచ్చు. అతడు బాటిల్ కోనేసరికి కారులో ఏ యువ తేనా వుందేమో దర్మాపు చెయ్యాలి.

“నుడివైపు కోడ్డు తిరిగితే రెండోది మా యిల్లు” అందామె.

రెట్ కి తిప్పి కారును పోనిచ్చి రెండో ఇంటిముందు ఆపాను. గేటు మూసి వుంది.

“నే వెళ్తాను. ధాంక్స్” అందామె.

ఆమె గేటు తెచ్చుకుని లోపలకు వెళ్ళింది. ఆమె ఇంటిముందుకు చేరుకున్నాక కారును పోనిచ్చాను.

4

నూయ్యడు ప్రకాశిస్తున్నాడు కాని కిరణాల్లో అంతగా వేడి లేదు.

పదింటికి కారును లక్షలోని షేవ్ మెంట్ పక్కగా
అపి దిగాను. ఎదురుగా రాజా వెన్స్ బోరు కనిపించింది.

షాపులోకి వెళ్ళాను. కాంటరు కటువైపున్న మనిషి
ఏం కావాలని అడిగాడు. జవాబివ్వకుండా రాక్స్ లో
వున్న బుడ్డిలవైపు చూస్తూ నిలబడ్డాను.

నాగా రమ్ ఫుల్ బాటిల్స్ చాలా వున్నాయి. అటు
వైపున్న మనిషి వంక చూశాను.

“శ్రీనివాస్ తెలుసా?” అడిగాను.

“ఎవరు సార్?” అన్నాడతను.

“నాగా రమ్ ఫుల్ బాటిల్ కొన్నాడు నిన్న!”

“అయినా, తెలుసు సార్. నిన్న ఏడు ప్రాంతంలా
వచ్చి రమ్ బాటిల్ కొని వెళ్ళిపోయారు” అన్నాడతను.

“నీ పేరు?”

“రాజు సార్.”

“అతడి కారు మీ షాపు ఎదురుగా ఆగిందా?”

“అవును, సార్. యెప్పుడూ ఫియట్ కార్ను
అక్కడే ఆపుతారు.”

“ఆ కారులో ఎవరేనా వున్నారా?”

రాజు వెంటనే జవాబివ్వలేదు. నా వైపు విచిత్రంగా
చూశాడు.

“ఎందుకు సార్ యిదంతా?”

“శ్రీనివాస్ ని ఎవరో చంపారు! నిన్న రాత్రి!”

అన్నాను.

అతడు ఉలిక్కిపడ్డాడు.

“అయిన దిగినప్పుడు ఎవ్వరూ లేరు. వెళ్ళేటప్పుడు ఒక
యువతి కారులో ఎక్కింది.”

“ఎవరా మే?”

“అమె ఎవరో నాకు తెలియదు సార్. అమె కారు పక్క నిలబడి వుంది. ఆయన ఆమెతో ఏదో మాట్లాడారు. ఆయన తలుపు తెరిచి, అమె కూర్చున్నాక’ మూకారు. కారు వెళ్ళిపోయింది.”

“అమె ఏ డ్రెస్ లో వుంది?”

“తెల్ల చీర, అదే రంగు జాకెట్. అంతకంటే ఎక్కువ చెప్పలేను. నేను యిక్కడ నిలబడి చూశాను. ఆమె భుజానికి పచ్చటి సంచి వేశాడుతోంది.”

“అమె మొహం నీకు స్పష్టంగా కనపడలేదా?”

“లేదు, సార్.”

అతడికి ధాంక్స్ చెప్పి బయటకు నడిచాను. దాడిజ్ కారును టోలీసు హెడ్ క్వార్టర్స్ వైపు వేగంగా పోనిచ్చాను.

ఇన్ స్పెక్టర్ నాయర్ నన్ను చూడగానే వుషారుగా కుర్చీలోంచి లేచి కరచాలనంచేసి కూర్చున్నాడు.

“బ్రదర్, ఏదేనా తెలిసిందా?” అడిగాడతను.

“నిన్న ఏడు గంటలకు క్రీనివాన్ రాజా వైన్స్ లో రమ్ బాటిల్ కొన్నాడు. అతడి కారు పక్కనే ఒక యువతి వుంది. ఆమెను కారులో ఎక్కించుకుని అతడు వెళ్ళిపోయాడు. ఆ యువతితోటే అతను ఎలియట్స్ బీచ్ కి వెళ్ళుంటాడు” అన్నాను.

“పాత స్నేహితురాలై వుంటుంది” అన్నాడు నాయర్.

సిగరెట్ వెలిగించి టేబుల్ మీదున్న ఫోటోవైపు చూశాను.

“ఎవరిదా ఫోటో?” అడిగాను.

“ఇవాళ ప్రొద్దుటే పిచ్చాసుపత్రి నూపర్ యిన్

టెండెట్ పంపారు. ఈ మెకోసం పోలీసులు వెతుకుతున్నారు” అన్నాడు నాయర్.

“ఏమింది?”

“మొన్న మధ్యాహ్నం యీ మె పిచ్చాసుపత్రినుంచి పారిపోయిందట. ఈ మె మూలంగా ప్రజలకు ప్రమాదం రావచ్చని హెచ్చరిస్తూ ఈ మెకోసం వెతకమని నూపర్ యిన్ టెండెట్ మాకు రాశారు.”

ఫోటోను తీసుకొని పరీక్షగా చూశాను. చిరిగిన గుడలో వుందామె. కాని మొహం అందంగా వుంది. ఫోటోలో ఆమె వెకిలిగా నవ్వుతోంది. చింపిరి జుత్తు. ఆమె పేరు మాధురి. ఆమె గురించి మరికొన్ని వివరాలు ఫోటో వెనక యివ్వబడ్డాయి.

ఆ ఫోటోను చూస్తూంటే నా మెదడులో ఏదో మెరిసింది.

“నాయర్ భాయ్, శ్రీనివాస్ కారులో వెళ్ళిన యువతి యీ మే నేమో?” అన్నాను.

ఇన్ స్పెక్టర్ నాయర్ హేళనగా నవ్వాడు.

“బ్రదర్, ఈ మె మొహం, దుస్తులు చూస్తే పిచ్చిదని తెలుస్తోంది. ఇటువంటి దాన్ని ఎవరూ కార్లో యొక్కమనరు” అన్నాడు నాయర్.

సిగరెట్ పొగవదుల్తూ ఫోటోవంకే పదేపదే చూస్తూ వుండిపోయాను.

“నాయర్ భాయ్, పిచ్చాసుపత్రి నూపర్ యిన్ టెండెట్ నీకు తెలుసా?”

“తెలుసు. ఆయన పేరు రామచంద్రం.”

“అతడికి ఫోన్ చేయి, నేను మాట్లాడతాను.”

దే రెక్కరీలో నంబర్ చూసి నాయర్ డైల్ చేశాడు.

అటువై పున రామచంద్రం రాగానే రిసీవర్ని నాకిచ్చాడు.

“పరశురామ్ స్పీకింగ్!” అన్నాను.

“మితో మాట్లాడుతున్నందుకు సంతోషంగా వుంది. చెప్పండి ఏం కావాలో!”

“మొన్న మధ్యాహ్నం మాధురి అనే యువతి మీ హాస్పిటల్ నుంచి పారిపోయిందని తెలిసింది. ఆమె ఫోటో చూశాను. ఆమె మూలంగా ప్రజలకు ఎలా ప్రమాదం రావచ్చు?” ప్రశ్నించాను.

“మాధుర్ని మేం ఎప్పుడూ ఒంటరిగా తాళంవేసిన గదిలో వుంచేవాళ్ళం. మొన్న మధ్యాహ్నం ఆమె గదిలోకి రాజీ భోజనం తీసుకు వెళ్ళింది. అమాంతంగా ఆమె రాజీ తలమీద గ్లాసుతో కొట్టింది. రాజీ స్పృహ తప్పి పడిపోయింది. పచ్చటి బాగ్ ను భుజానికి తగిలించు కుని మాధురి వెంటనే బయటకు వెళ్ళిపోయింది. ఆమెను ఎవ్వరూ ఆపలేదు.”

“తర్వాత ఏమైంది?”

“రెండు దాటాక యీ వార్త నాకు రిపోర్టు చేయ బడింది. వెంటనే నలువైపులా ఆమెకోసం మా మనుషులు వెతికారు. తర్వాత నేను పోలీసు రిపోర్టు యిచ్చాను.”

“ఆమె గత చరిత్ర గురించి చెప్పగలరా?”

“అదంతా మా రికార్డులో వుంటుంది. మీరు యిక్కడకు దయచేస్తే అంతా చూడొచ్చు. మరో విషయం. ఆమె తల్లి రాజమ్మ పట్నంలోనే వుంది. ఆమెను కల్సుకుంటే మీకంతా తెలుస్తుంది.”

“రాజమ్మ అద్రెసు చెప్పండి!”

అతడు చెప్పిన అద్రెసు గుర్తుంచుకున్నాను.

అతడికి ధాంక్స్ చెప్పి రిసీవర్ని పెట్టేశాను. మాధురి

ఫోటోను జేబులో పడేసుని నాయర్ ఆఫీసులోంచి బయటకు నడిచాను.

5

భారతీ నగర్‌లోని చిన్న బంగళామందు కారాపి దిగాను. గేటు తెచ్చుకొని ముందు వరండా మీదకు వెళ్ళాను.

సిగరెట్ పీలుస్తూ నలువైపులా చూశాను. చిన్న యిల్లు — ఇంటి చుట్టూ ముళ్ళతీగలు అమర్చబడ్డాయి. సిగరెట్ ను దూరంగా విసిరి, తలుపుమీద తట్టాను.

“ఎవరు?” అందో కంఠం అటువైపు నుంచి.

“పరశురామ్” అన్నాను.

తలుపు తెర్చి అరవై ఏళ్ళ స్త్రీ నావైపు చూసింది.

ఆమె చేతులు వణుకుతున్నాయి పార్కింగ్ సన్స్ డిస్ట్ వలన. మొహం మాస్కు ధరించినట్లు వుంది.

“కూర్చోండి” అందామె.

ఆమె నావైపు తోయడానికి ప్రయత్నించిన తొట్టెను బయటకు లాగి కూర్చున్నాను.

ముందు హాల్లో గుమ్మం కటువైపున కుర్చీలో కూర్చున్న ఆమెవైపు చూశాను. ఆమె మొహంలో సంతోషం లేదు. మృత్యువు కోసం నిరీక్షిస్తూ జీవిస్తోంది.

“ఏం కావాలి బాబూ?” అందామె.

“మీ మాధురి గురించి వినడానికి వచ్చాను.”

“ఇంకెక్కడ మాధురి? జీవితాన్ని పాడుచేసుకుంది”

అందామె.

“ఆమెకు ఏమైంది? ఆమెకు ఎందుకు పిచ్చి పట్టింది?”

“ఖర్మ బాబూ” అందామె.

“కారణాలను సృష్టించి ఖర్మ సంభవిస్తుంది.”

“బాబూ, అమ్మాయి మా ఒక్కగా నోక్కూతురు. అది బి.ఎ. చదువుతూండగా ఆయన పోయారు. ప్రాణంగా భావించా దాన్ని పెంచుతూ వచ్చాను. మోహన్ వలలో అది పడింది. అతడు ఇంటికొచ్చేవాడు. కుర్రాడు మంచివాడనుకున్నాను. అతడిని పెళ్ళాడి ఆమె సుఖంగా జీవిస్తుందని అనుకునే దాన్ని.”

ఆమె అగింది. బరువుగా ఊపిరి పీల్చింది.

“మోహన్ మోసగాడు. దుర్మార్గుడు. ఆమె సర్వస్వాన్నీ దోచుకొని వదిలేశాడు. అతడు పరారయ్యాడు. ఎంగిలి విసరిలా నా బిడ్డ మిగిలింది!”

“దురదృష్టం” అన్నాను.

“ఆమె కడుపుతో వుంది. పెళ్ళికాని పిల్ల! అప్పుడు కూడా దాన్ని నేను ఏమీ అనలేదు. ఆదియింట్లోనే పడివుండేది. దుఃఖముతో కుమిలిపోతూ వుండేది. రహస్యంగా ఆమెను నర్సింగ్ హోమ్లో చేర్చాను. మాధురి కొడుకును కన్నది. నేను తల్లిని, బిడ్డని చూశాను. కాని నేను ఊహించని విధంగా మాధురి తన జీవితాన్ని నాశనం చేసుకుంది.”

“అప్పుడేమింది” అడిగాను ఆత్రంగా.

“తన బిడ్డను ఆమె ఘోరంగా హత్య చేసింది. కత్తితో కడుపులో పొడిచేసింది. నేను బయటకు చొచ్చుకొచ్చాయి. ఆ దృశ్యాన్ని నేను చూడలేక పోయాను. అంత పాపం అది చేస్తుందని నేనెన్నడూ అనుకోలేదు.”

“తర్వాత?”

“పోలీసులు ఆమెను అరస్టుచేసి తీసుకెళ్ళారు. ఆమె పిచ్చిదని డాక్టర్లు అన్నారు. పిచ్చాసుపత్రిలో ఆమెను

చేర్చారు.”

“మీరు పిచ్చాసుపత్రికి వెళ్ళి ఆమెను చూసేవారా?”

“చూసేదాన్ని. కాని ఏం లాభం. నన్నది గుర్తు పట్టేది కాదు. మొహం పక్కకు తిప్పకొని కూర్చునేది. దాన్ని జాగ్రత్తగా చూడమని రాణికి డబ్బు కూడా యిచ్చేదాన్ని.”

ఆమెవెళ్ళు నూటిగా చూశాను.

“రాజమ్మగారూ, మాధురి పిచ్చాసుపత్రి నుంచి మొన్న పారిపోయింది. ఇటువైపు రావచ్చు!”

“వస్తే రానీ బాబూ! ఇక్కడుంటే దాని పిచ్చి కుదురుందేమో!” అందామె.

“ఆమె యిక్కడికొస్తే నా నంబరుకి ఎవర్నైనా ఫోన్ చేసి ఆ వార్త నాకు చెప్పమనండి” అని నా విజిటింగ్ కార్డు ఆమె చేతికిచ్చాను.

“బాబూ, దాని పిచ్చి కుదురుందా?”

“పిచ్చాసుపత్రిలో వున్న డాక్టర్ రామచంద్రం చాలా అనుభవం గలవాడు. ఎలక్ట్రిక్ షాకులు యిచ్చి, మంగులు యిచ్చి పిచ్చి పట్టిన మెదడును బాగు చేయడానికి ఆతడు ప్రయత్నిస్తాడు. ఇంట్లోకంటే హాస్పిటల్లో వుండడమే మాధురికి మంచిది” అని బయటకు నడిచాను.

6

గోడ్డు దీపాలు వెల్గుతున్నాయి. పేక్ మెంట్ పక్కనే లారీ ఆగివుంది. లారీ డ్రయివర్, క్లీనర్ టిఫిన్ సేవిస్తున్నారు.

డ్రయివర్ ఖాదర్ వయసు యాభై దాటివుంటుంది. క్లీనర్ పదహారేళ్ళ యువకుడు.

లారీ డ్రయివర్ మూడో భార్య యీ మధ్యనే చని

పోయింది. ఖాదర్ యధారిలో నడుస్తూన్నట్లు తన జీవితాన్ని సాగిస్తున్నాడు.

ఖాదర్ టైము చూశాడు. ఏదైంది. మరో పదిహేను నిమిషాలో తను బయల్దేరాలి!

లారీ పక్కకు వచ్చిన యువతివైపు ఖాదర్ నూటిగా చూశాడు. అందంగా వుంది. రెడ్ సారి, అదే రంగు జాకెట్. భుజానికి పచ్చటి సంచి వేశ్యాకుతోంది.

కాఫీ తేడానికి క్లీనర్ హోటల్లోకి వెళ్ళాడు. ఆ సమయంలో ఖాదర్ ఆమె దగ్గరగా జరిగాడు.

“ఏ వూరేనా వెళ్ళాలా?” అడిగాడు.

ఆమె తలాడించింది.

“నా లారీ చిత్తురు వెళ్తోంది. కావలిస్తే రావచ్చు” అన్నాడతను.

“వస్తాను” అందామె.

ఖాదర్ మొహం నూరు వాట్ల బల్బులా వెల్లింది. ముందు సీటుమీద ఆమెను కూర్చోమన్నాడు. ఆమె కూర్చుంది.

క్లీనర్ కాఫీ తెచ్చాడు. ఖాదర్ కాఫీని తీసుకొని ఆమెకిచ్చాడు. నవ్వుతూ అందుకుందామె. లారీ డ్రయివర్ బయటనున్న క్లీనర్ దోసెలు పాక్ చేయించి పట్రామని చెప్పాడు. క్లీనర్ తలాడించాడు.

“ఒరేయ్, ఒక పిట్ట మన లారీలో వస్తోంది. నువ్వు వెనక సర్దుకొని కూర్చోవాలి” అన్నాడు ఖాదర్. క్లీనర్ విచిత్రంగా నవ్వాడు.

“ఒరేయి, ఒక ఆరక్ బాటిల్ కొని పట్రా” అని ఖాదర్ డబ్బిచ్చాడు.

“మటన్ బిర్యానీ వద్దా?” అడిగాడు క్లీనర్.

“అదీపట్రా” అన్నాడు ఖాదర్ మరికొంత డబ్బిస్తూ.
క్లీనర్ వెళ్ళిపోయాడు. కలలు కంటూ లారీ పక్కనే
నిలబడాడు ఖాదర్.

సరిగ్గా ఏడున్నరకు ఖాదర్ డ్రయివింగ్ సీటులో
కూర్చుని లారీని పోనిచ్చాడు.

క్లీనర్ వెనుక బసాల మధ్య సర్దుకుని కూర్చున్నాడు.
లారీ జేగంగా వెళ్తోంది. ఆమె వెళ్ళు ఓరగా చూస్తూ
అతడు లారీని పోనిస్తున్నాడు.

“పిల్లా, నీ పేరు?” అడిగాడతను.

“మధుమతి.”

“చక్కటి పేరు. ఆ సినిమా కూడా చూశాను.”

ఆమె మాటాడలేదు.

“ఢోవలో ఆకలేస్తుంది. మటన్ బిర్యానీ, దోసెలు
పాక్ చేయించి తెచ్చాను.”

“మంచిది. నాకు ఆకలి ఎక్కువ!” అందామె.

“నాకూ అంతే” అన్నాడతను నవ్వుతూ.

పట్నానికి యిరవై కిలోమీటర్ల దూరంలో అతడు
కోడ్లు వారగా లారీని ఆపాడు. టైమ్ ఎనిమిది దాటింది.
వెనక్కు వెళ్ళి క్లీనర్ వెళ్ళు చూశాడు.

“ఒరేయ్ పడుకో! కిందకు రాకు! నిన్ను మాస్తే పిట్ట
బెదురుంది” అన్నాడు ఖాదర్.

“కుక్కిన పేసులా పడుకుంటాను” అన్నాడు క్లీనర్.

చెట్టుకింద ఖాదర్, ఆమె కూర్చున్నారు. చంద్ర
కాంతి హాయినిస్తోంది. టిఫిన్ పాకెట్లు ఆమె ముందు
పెట్టి, అతడు ఆరక్ సీసా తెచ్చాడు.

“ఆరక్ తాగనా?” అడిగాడతను.

“హాయిగా తాగు!” అందామె.

నీళ్ళు కలుపుకుని అతడు ఆరక్ తాగడం మొదలెట్టాడు. ఆమె దోసెలు తింటోంది.

చుట్టపక్కల ఎవ్వరూ లేరు. మాడు రొండ్లు అయ్యాక అతడామె చెయ్యి పట్టుకున్నాడు. ఆమె కిలకిలా నవ్వింది.

“చంద్రకాంతిలో స్వర్గం చూశావా?” అడిగాడతను.

“చూడాలి!” అందామె.

గాసులో ఆరక్ పోసి అతడికిచ్చింది. అతను గబగబ తాగేశాడు. అతడికి నిశా ఎక్కువైంది. అంతా లీలగా కనిపిస్తోంది.

ఆమెను తనవైపు లాగాడు. ఆమె అతడిమీద పడింది.

“పిల్లా, నన్నోదలకు!” అన్నాడతను.

“వదలను” అందామె.

మరుక్షణంలో కత్తి అతడి కడుపులోకి దిగి యిటూ, అటూ కదిలింది. ఆరన్నూ అతడు వెనక్కు పడాడు. కత్తిని అతడి గుడ్డలకు తుడిచి ఆమె సంచిలో పడేసుకుంది. అతడి జేబులో వున్న నోట్లను తీసుకొని, బిర్యాని పాకెట్ తీసుకొని ఆమె రోడ్డువైపు కదిలింది.

కీనర్ కేక విని ఉలిక్కిపడ్డాడు. ఏం జరిగింది? అతడు కిందకు దూకాడు. చెట్టు కిందకు మెల్లిగా వెళ్ళాడు. గడ్డి నేలమీద పడున్న ఖాదర్ వైపు చూశాడు. పిట్ట ఎగిరిపోయింది. అతడు యింకా దగ్గర కళ్ళాడు.

7

రిసీవర్ ఎత్తి “హలో” అన్నాడు.

“బ్రదర్, మరో హత్య! పట్నానికి 20 కిలోమీటర్ల దూరంలో, చిత్తూరుకు వెళ్ళే ట్రంకు గోడ్డుమీద లారీ డ్రయివర్ని యెవరో చంపారు” అన్నాడు నాయర్.

“నువ్వు వెళ్తున్నావా?”

“ఆ ప్రదేశం నా జూరీస్ డిక్షన్ లో లేదు. అయినా వెళ్తున్నాను. ఈ హత్యకీ, త్రినివాస్ హత్యకీ బాగా పోలికలున్నాయి.”

“ఏ విధంగా?”

“లారీలో ఒక యువతి యెక్కింది. లారీ డ్రయివర్ బాగా ఆరక్ సేవించాడు. డ్రయివర్ పేగులు బయటకు చొచ్చుకొచ్చాయి.”

“నేనూ వస్తున్నా. అక్కడ కలుసుకుందాం” అని రిసీవర్ పెట్టేశాను.

డాడ్డి కారును శరవేగంగా చిత్తూరు వైపు పోనిచ్చాను. ఇరవై నిమిషాల్లో లారీ వెనక నా కారాపి దిగాను.

సబ్ ఇన్ స్పెక్టర్ కేశవరామ్ నా దగ్గరకొచ్చాడు. వినయంగా నమస్కరించాడు.

“మీరు వస్తారని ఇన్ స్పెక్టర్ నాయర్ చెప్పారు, మిషన్ పరశురామ్” అన్నాడతను.

“నాయర్ జీవ్ యీపాటికి వస్తూ వుండాలి” అని శవం దగ్గరకు నడిచాను.

సబ్ ఇన్ స్పెక్టర్ వేసిన టార్చి కాంతిలో శవాన్ని చూశాను. భయంకరంగా పేగులు కనిపిస్తున్నాయి. నేలమీద గ్లాసు, ఆరక్ బాటిలు వున్నాయి. పక్కనే ఎంగిలి ఆకులు!

“మీకు యెవరు రిపోర్టు యిచ్చారు?”

“లారీ క్లీనర్, అతను!” అన్నాడు సబ్ ఇన్ స్పెక్టర్.

“ఏం జరిగింది?”

అతడు నా వైపు భయంతో చూశాడు.

“మద్రాసులో ఒకమ్మాయి లారీలో ఎక్కింది. లారీ

యిక్కడ ఆగింది. నన్ను దిగొద్దన్నాడు ఖాదర్. ఆశ్చర్య
వో మాట్లాడుకుంటున్నారు. ఇంతలో ఖాదర్ అరుపు
విని నేను భయపడ్డాను. కొంత సేపయ్యాక నేను దిగి
చూశాను. పిచ్చిగా పరుగెత్తాను. మోటర్ బెక్ మీద
వస్తున్న యీ ఇన్స్పెక్టర్ గార్కి చెప్పాను. ఆయన
శవాన్ని చూసి, నన్ను కాపలా వుంచి వెళ్ళిపోయారు.
తర్వాత ఆయన ఒక కాన్స్టేబుల్ తో వచ్చారు.”

ఆ యువతి ఎటు వెళ్ళిందని అడగలేదు. వేగంగా
వెళ్ళి కార్లో కూర్చుని తలుపు మూశాను. కారును ముందుకు
వేగంగా పోనిచ్చాను.

హెడ్ లైట్ల కాంతిలో నా కళ్ళు వెళుకుతున్నాయి.
ఆమె పట్నం వైపు వెళ్ళిందేమో! అలా వెళ్ళుంటే నేను
వచ్చేటప్పుడు నాకు కనబడేది. ఆమె యిటే తప్పక
వెళ్ళుండాలి!

స్వీడు తగ్గించాను. గోడ్డు వారగా ఒక యువతి నడు
స్తోంది. ఆమె పక్కనే కారు ఆపాను. ఆమె ఆగి నా
వైపు చూసింది.

“చిత్తూరు వెళ్తున్నా వస్తావా?” అన్నాను.

ఆమె నవ్వుతూ తలాడించింది. తలుపు తెర్చాను. ఆమె
ఎక్కి కూర్చుంది!

కారు లోపల లైట్ల కాంతిలో ఆమె వైపు పరీక్షగా
చూశాను.

“లారీ నుంచి చాలా మారం నడిచావు!” అన్నాను
గంభీరంగా.

ఆమె అమాంతంగా దిగబోయింది. చెయ్యి పట్టుకుని
వెనక్కు లాగాను. ఆమె నీటుమీద వెళ్ళిపో పడింది.

భుజానికున్న సంచులోని వస్తువులను కింద పడేశాను.

చిరిగిన గుడ్డలు! ర కం మరకలు వున్న తెల్ల చీర! వాటి
మధ్య క త్తి మెరుసోంది!

కోపంగా చూస్తూ ఆమె చేతికి బేడీలు వేశాను.
తలుపు మూసి కారును వెనక్కు తిప్పి పోనిచ్చాను.

ఆమె నా వెపు జరిగి నన్ను పళ్ళతో కొక్కుబో
యింది. ఎడంచేతో చెంపమీద కొట్టాను. ఆమె నీటు
మీద కుప్పలా పడింది.

కాస్పేపట్లో లారీ పక్కనే కారాపి దిగాను. ఇన్
స్పెక్టర్ నాయర్ జీవ్ ఆప్పుడే వచ్చి ఆగింది.

ఇన్ స్పెక్టర్ నాయర్ నా వెపు పరుగెత్తుకొచ్చాడు.

“నాయర్ భాయ్, పిచ్చానుపత్రినుంచి పారిపోయిన
మాధురి నా కారులో వుంది. క్రీనివాసనీ, లారీ
డ్రయివర్ భాదర్ నీ ఆమె చంపింది. హత్యకు ఉపయో
గించిన క త్తి కారు కార్పెట్ మీద పడుంది” అన్నాను.

ఇన్ స్పెక్టర్ నాయర్ నా కారు వెపు వెళ్ళాడు.
తలుపు తెరిచాడు. లోపల లెటు వెల్లింది. ఆమెను బయ
టకు లాగి, కార్పెట్ మీదున్న క త్తివెపు చూశాడు.

ఆమె చేతులకు వేసిన బేడీలు తీసేసి కొటుజేబులో
పడేసుకున్నాను. ఒక కాన్ స్టేబుల్ గుడ్డల్ని, క త్తినీ
సంచిలో పడేసి ఆమె భుజానికి తగిలించాడు.

కూన్యంలోకి చూస్తున్న మాధురి చేతులకు ఇన్
స్పెక్టర్ నాయర్ బేడీలు వేశాడు.

“బ్రదర్, ఈమె యిదంతా ఎందుకు చేసింది?”

“నాయర్ భాయ్, ఆమె పిచ్చిది. మాడ్ కిల్లర్!”

అని కారును స్టార్ట్ చేశాను.

—:అ యి పో యి ం ది:—